

## पद १७०

(राग: देस - ताल: त्रिताल)

मना गोविंद वद हे वाचे । कांहीं साधन कर सागर पार  
व्हावयाचें ॥१॥ मना बोली कैसी जाली ब्रह्मा सदरीं । राहिला  
कैसा नवमास माते उदरीं । रक्षण तेंव्हा तुज कोण करी । करिसी  
विसर स्मरण कां नये याचें ॥२॥ किती श्रम तुज बाहेर निघतां  
घडे । बहु श्रमुनी दमुनी पडे द्वारापुढें । रक्त मांस जडोनी अट्टहास  
रडें । मग पडली सांवली नारी नर याची ॥३॥ बहु फिरुनी आलासी  
योनी नरदेहीं । आतां भजन साधन करी तरि कांही । माणिक म्हणे  
लाग गुरुपायीं । चुकवी भय यमयाचें ॥४॥